

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 18.02.2025

TIME : 07.25 AM

പ്രധാന വാർത്തകൾ

- 1). രണ്ട് ദിവസത്തെ ഔദ്യോഗിക സന്ദർശനത്തിനായി ന്യൂഡൽഹിയിലെത്തിയ ഖത്തർ അമീറിന് ഇന്ന് രാഷ്ട്രപതി ഭവനിൽ ആചാരപരമായ സ്വീകരണം നൽകും. രാഷ്ട്രപതിയും പ്രധാനമന്ത്രിയുമായി അമീർ കൂടിക്കാഴ്ച നടത്തും.

The Qatar Amir, who arrived in New Delhi on a two-day official visit, will be accorded a ceremonial welcome at Rashtrapati Bhavan today. The Amir will meet the President and the Prime Minister.

- 2). തിരഞ്ഞെടുപ്പ് കമ്മീഷണർ ഗ്യാനേഷ് കുമാറിനെ പുതിയ മുഖ്യ തിരഞ്ഞെടുപ്പ് കമ്മീഷണറായി നിയമിച്ചു.

Election Commissioner Gyanesh Kumar has been appointed as Chief Election Commissioner.

- 3). ദേശീയ ജല മിഷന്റെ നേതൃത്വത്തിൽ സംസ്ഥാന ജലമന്ത്രിമാരുടെ രണ്ടാമത് അഖിലേന്ത്യാ സമ്മേളനം ഇന്ന് രാജ്സ്ഥാനിലെ ഉദയ്പുരിൽ ആരംഭിക്കും.

The second All India Conference of State Water Ministers under the auspices of the National Water Mission will begin today in Udaipur, Rajasthan.

4. നഗര പ്രദേശങ്ങളിലെ എല്ലാ ഭൂമികളും ആധുനിക സാങ്കേതിക വിദ്യ ഉപയോഗിച്ച് സർവ്വേ നടത്തുന്ന നക്ഷ പദ്ധതിക്ക് കേരളത്തിൽ ഇന്ന് തുടക്കം.

The Naksha project, which will survey all lands in urban areas using modern technology, begins in Kerala today.

5. 23-ാമത് ദേശീയ പാരാ അത് ലറ്റിക് ചാമ്പ്യൻഷിപ്പ് മത്സരങ്ങൾ ഇന്ന് ചെന്നൈയിൽ ആരംഭിക്കും.

The events of 23rd National Para Athletics Championship will kick start today in Chennai.

6. വനിതാ പ്രീമിയർ ലീഗ് ക്രിക്കറ്റിൽ ഡൽഹി ക്യാപിറ്റൽസിനെതിരെ റോയൽ ചലഞ്ചേഴ്സ് ബെംഗളൂരുവിന് എട്ട് വിക്കറ്റ് ജയം.

Royal Challengers Bengaluru beat Delhi Capitals by eight wickets in Women's Premier League cricket.

=====

QATAR AMIR VISIT

രണ്ട് ദിവസത്തെ ഔദ്യോഗിക സന്ദർശനത്തിനായി ഖത്തർ അമീർ ഷെയ്ഖ് തമീം ബിൻ ഹമദ് അൽ-താനി ന്യൂഡൽഹിയിലെത്തി. വിമാനത്താവളത്തിൽ പ്രധാനമന്ത്രി നരേന്ദ്ര മോദിയുടെ നേതൃത്വത്തിൽ ഖത്തർ അമീറിനെ സ്വീകരിച്ചു. വിദേശകാര്യ മന്ത്രി എസ് ജയ്ശങ്കർ അമീർ ഷെയ്ഖ് തമീം ബിൻ ഹമദ് അൽ-താനിയുമായി ന്യൂഡൽഹിയിൽ ഉഭയകക്ഷി ചർച്ചയും നടത്തി. ഇന്ന് രാഷ്ട്രപതി ഭവനിൽ അദ്ദേഹത്തിന് ആചാരപരമായ സ്വീകരണം നൽകും. രാഷ്ട്രപതി ദ്രൗപതി മുർമുവുമായി അമീർ കൂടിക്കാഴ്ച നടത്തും. ഉഭയകക്ഷി ബന്ധം മെച്ചപ്പെടുത്തുന്നത് സംബന്ധിച്ച് പ്രധാനമന്ത്രി നരേന്ദ്ര മോദിയുമായും അമീർ ചർച്ച നടത്തും.

AMIT SHAH- CRIMINAL LAWS IN J K

കേന്ദ്ര ആഭ്യന്തര മന്ത്രി അമിത് ഷാ ഇന്ന് ജമ്മു കശ്മീർ മുഖ്യമന്ത്രി ഓമർ അബ്ദുള്ളയുമായും, ലെഫ്റ്റനന്റ് ഗവർണർ മനോജ് സിൻഹയുമായും കൂടിക്കാഴ്ച നടത്തും. ജമ്മു കശ്മീരിൽ പുതിയ ക്രിമിനൽ നിയമങ്ങൾ നടപ്പിലാക്കുന്നതിനെക്കുറിച്ച് ചർച്ച ചെയ്യും. പോലീസ്, ജയിലുകൾ, കോടതികൾ, തുടങ്ങിയവയുമായി ബന്ധപ്പെട്ട സ്ഥിതിഗതികൾ വിലയിരുത്തും.



VICE PRESIDENT IISER-(INTRO)

ഗവേഷണത്തിലൂടെയാണ് ഒരു രാജ്യത്തിന്റെ പ്രതിച്ഛായയും, ശക്തിയും നിർവചിക്കപ്പെടുന്നതെന്ന് ഉപരാഷ്ട്രപതി ജഗ്ദീപ് ധൻകർ. മൊഹാലി ഐസറിൽ വിദ്യാർത്ഥികളുമായി സംവദിക്കുകയായിരുന്നു അദ്ദേഹം. ഗവേഷണ മേഖലയിൽ ശ്രദ്ധ നൽകാതിരുന്ന ഒരു കാലം രാജ്യത്തിനുണ്ടായിരുന്നെന്നും എന്നാൽ ഇന്ന് അത് മാറിയെന്നും ശ്രീ ജഗ്ദീപ് ധൻകർ പറഞ്ഞു.

(HOLD FOR BYTE....)



MORN. ECI- CEC APPOINTED

തിരഞ്ഞെടുപ്പ് കമ്മീഷണർ ഗ്യാനേഷ് കുമാറിനെ പുതിയ മുഖ്യ തിരഞ്ഞെടുപ്പ് കമ്മീഷണറായി , രാഷ്ട്രപതി ദ്രൗപതി മുർമു നിയമിച്ചു. കേരള കേഡറിലെ 1988 ബാച്ചിലെ ഐഎഎസ് ഉദ്യോഗസ്ഥനാണ് ശ്രീ ഗ്യാനേഷ് കുമാർ. ഡോ.വിവേക് ജോഷിയെ പുതിയ തിരഞ്ഞെടുപ്പ് കമ്മീഷണറായും നിയമിച്ചു. നിലവിലെ മുഖ്യ തിരഞ്ഞെടുപ്പ് കമ്മീഷണർ രാജീവ് കുമാറിന്റെ കാലാവധി ഇന്ന് അവസാനിക്കും.



WATER MINISTERS CONFERENCE

ജലശക്തി മന്ത്രാലയത്തിന് കീഴിലുള്ള ദേശീയ ജല മിഷന്റെ നേതൃത്വത്തിൽ സംസ്ഥാന ജലമന്ത്രിമാരുടെ രണ്ടാമത് അഖിലേന്ത്യാ സമ്മേളനം ഇന്ന് രാജ്സ്ഥാനിലെ ഉദയ്പൂരിൽ ആരംഭിക്കും. രണ്ട് ദിവസത്തെ സമ്മേളനത്തിൽ വിവിധ സംസ്ഥാനങ്ങളിലെയും കേന്ദ്രഭരണ പ്രദേശങ്ങളിലെയും മന്ത്രിമാർ പങ്കെടുക്കും.



MORN. PM- PARIKSHA PE CHARCHA

പരീക്ഷ പേ ചർച്ച 2025- ന്റെ പുതിയ എപ്പിസോഡ് ഇന്ന് റിലീസ് ചെയ്യും. പരീക്ഷ പേ ചർച്ചയുടെ ഈ എപ്പിസോഡിൽ, കഴിഞ്ഞ പരീക്ഷകളിൽ ഉന്നത വിജയം കരസ്ഥമാക്കിയവർ പരീക്ഷാ സമ്മർദ്ദവും ഉത്കണ്ഠയും എങ്ങനെ വിജയകരമായി തരണം ചെയ്തുവെന്നതിന്റെ അനുഭവങ്ങൾ പങ്കിടുമെന്ന് പ്രധാനമന്ത്രി നരേന്ദ്ര മോദി സമൂഹമാധ്യമത്തിലൂടെ അറിയിച്ചു.



PM AASHA

പ്രധാനമന്ത്രി അന്നദാത ആയ് സംരക്ഷൻ അഭിയാൻ 2025-2026 സാമ്പത്തിക വർഷത്തേക്ക് നീട്ടി കേന്ദ്രം. പദ്ധതിയ്ക്ക് കീഴിൽ തുവര, ഉടുന്ന് തുടങ്ങിയവയുടെ ഉത്പാദനത്തിന്റെ 100 ശതമാനവും കേന്ദ്രസർക്കാർ സംഭരിക്കും.



ബ്രേക്ക്.....

ഈ വാർത്തകൾ ആകാശവാണിയിൽ നിന്ന്....



NAKSHA

നഗര പ്രദേശങ്ങളിലെ എല്ലാ ഭൂമികളും ആധുനിക സാങ്കേതിക വിദ്യ ഉപയോഗിച്ച് സർവ്വേ നടത്തുന്ന നക്ഷ പദ്ധതിക്ക് കേരളത്തിൽ ഇന്ന് തുടക്കം. സംസ്ഥാനതല ഉദ്യോഗാധിപതി മന്ത്രി കെ. രാജൻ ഇന്ന് നെയ്യാറ്റിൻകര നിർവഹിക്കും. ഡിജിറ്റൽ ഇന്ത്യ ലാൻഡ് റെക്കോഡ്സ് മോഡലൈസേഷൻ പ്രോഗ്രാമിനു കീഴിലാണ് പദ്ധതി നടപ്പാക്കുന്നത്.

=====

MINISTER V SOMANNA

കേന്ദ്ര ബജറ്റ് സംബന്ധിച്ച ആശയ വിനിമയ പരിപാടിയിൽ പങ്കെടുക്കുന്നതിനായി കേന്ദ്ര റെയിൽവേ - ജൽശക്തി സഹമന്ത്രി വി. സോമണ്ണ ഇന്ന് കേരളത്തിലെത്തും. തിരുവനന്തപുരത്ത് നടക്കുന്ന പരിപാടിയിൽ വിവിധ മേഖലകളിലെ പ്രമുഖർ പങ്കെടുക്കും.

=====

RAILWAY - HOLDING AREA - (INTRO)

രാജ്യത്തുടനീളമുള്ള 60 റെയിൽവേ സ്റ്റേഷനുകളിൽ തിരക്ക് നിയന്ത്രിക്കുന്നതിനായി റെയിൽവേ സ്ഥിരമായ ഹോൾഡിംഗ് ഏരിയകൾ സ്ഥാപിക്കുമെന്ന് റെയിൽവേ മന്ത്രാലയം അറിയിച്ചു. ഡൽഹിയിലെ എല്ലാ റെയിൽവേ സ്റ്റേഷനുകളിലും യാത്രക്കാരുടെ സുഗമമായ നീക്കം നിരീക്ഷിക്കുന്നതിനായി ഒരു പ്രത്യേക കാമ്പയിൻ ആരംഭിക്കും. തിരക്ക് നിയന്ത്രിക്കാൻ അടുത്തയാഴ്ച വരെ ന്യൂഡൽഹി റെയിൽവേ സ്റ്റേഷനിൽ പ്ലാറ്റ് ഫോം ടിക്കറ്റുകൾ നൽകില്ലെന്നും അധികൃതർ അറിയിച്ചു.

(HOLD FOR BYTE....)

മഹാകുംഭ മേളയിൽ പങ്കെടുത്ത് മടങ്ങുന്ന ഭക്തരുടെ സൗകര്യർത്ഥം ഇന്നലെ പ്രയാഗ് രാജിലെ വിവിധ സ്റ്റേഷനുകളിൽ നിന്ന് ആകെ 338 പ്രത്യേക ട്രെയിനുകൾ സർവീസ് നടത്തി.

=====

KERALA CM - CONCLAVE

രാജ്യത്തെ പ്രമുഖ വനിതാ മാധ്യമ പ്രവർത്തകരെ പങ്കെടുപ്പിച്ച് ഇൻഫർമേഷൻ പബ്ലിക് റിലേഷൻസ് വകുപ്പ് സംഘടിപ്പിക്കുന്ന മാധ്യമ കോൺക്ലേവ് മുഖ്യമന്ത്രി പിണറായി വിജയൻ ഇന്ന് തിരുവനന്തപുരത്ത് ഉദ്ഘാടനം ചെയ്യും. രണ്ട് ദിവസത്തെ കോൺക്ലേവിൽ മാധ്യമ പ്രവർത്തകരും, വിദ്യാർത്ഥികളും പങ്കെടുക്കും.

=====

DELTA AIRLINES PLANE FLIPS

കാനഡയിൽ വിമാന അപകടത്തിൽ 17 പേർക്ക് പരിക്കേറ്റു. രണ്ട് പേരുടെ നില ഗുരുതരം. മിനിയാപൊളിസിൽ നിന്നുള്ള ഡെൽറ്റ എയർലൈൻസ് വിമാനമാണ് ടൊറൻറോയിലെ പിയേഴ്സൺ അന്താരാഷ്ട്ര വിമാനത്താവളത്തിൽ വെച്ച് അപകടത്തിൽപ്പെട്ടത്. പ്രതികൂല കാലാവസ്ഥയാണ് അപകട കാരണമെന്ന് കാലാവസ്ഥാ നിരീക്ഷണ കേന്ദ്രം അറിയിച്ചു. 80 യാത്രക്കാരാണ് വിമാനത്തിൽ ഉണ്ടായിരുന്നത്.

=====

WOMEN S PREMIER LEAGUE

വഡോദരയിലെ കൊട്ടാനി സ്റ്റേഡിയത്തിൽ ഇന്നലെ രാത്രി നടന്ന വനിതാ പ്രീമിയർ ലീഗ് ക്രിക്കറ്റിൽ റോയൽ ചലഞ്ചേഴ്സ് ബെംഗളൂരു ഡൽഹി ക്യാപിറ്റൽസിനെ എട്ട് വിക്കറ്റിന് പരാജയപ്പെടുത്തി. ഇന്ന് നടക്കുന്ന കളിയിൽ മുംബൈ ഇന്ത്യൻസ് ഗുജറാത്ത് ജയന്റ്സിനെ നേരിടും.

=====

CHENNAI - PARA ATHLETIC

23-ാമത് ദേശീയ പാരാ അത്ലറ്റിക് ചാമ്പ്യൻഷിപ്പിന് ചെന്നൈയിലെ ജവഹർലാൽ നെഹ്റു സ്റ്റേഡിയത്തിൽ തുടക്കമായി. മെഡലിനായുള്ള മത്സര ഇനങ്ങൾ ഇന്ന് ആരംഭിക്കും. രാജ്യത്തുടനീളമുള്ള 1,500-ഓളം പാരാ അത്ലറ്റുകൾ കായികമേളയിൽ പങ്കെടുക്കും. ചാമ്പ്യൻഷിപ്പ് ഈ മാസം 20-ന് സമാപിക്കും.

=====

MANU BHAKER

ബിബിസി ഇന്ത്യൻ സ്പോർട്സ് വുമൺ ഓഫ് ദി ഇയർ ആയി ഷൂട്ടർ മനു ഭാകറിനെ തിരഞ്ഞെടുത്തു. പാരീസ് ഒളിമ്പിക്സിലെ മികച്ച പ്രകടനം പരിഗണിച്ചാണ് പുരസ്കാരം. സ്വാതന്ത്ര്യാനന്തരം ഒരു ഗെയിംസിൽ ഒന്നിലധികം മെഡലുകൾ നേടുന്ന ആദ്യ ഇന്ത്യൻ അത്ലറ്റാണ് മനു ഭാകർ. പാരീസ് ഒളിമ്പിക്സിൽ ഏയർ പിസ്റ്റൾ വ്യക്തിഗത ഇനത്തിലും, മിക്സ്ഡ് ടീം ഇനത്തിലും വെങ്കലം നേടിയിരുന്നു.

=====

CHAMPIONS TROPHY

ICC ചാമ്പ്യൻസ് ട്രോഫി ക്രിക്കറ്റിന് നാളെ തുടക്കമാകും. ഉദ്ഘാടന മത്സരം പാകിസ്ഥാനും ന്യൂസിലാന്റും തമ്മിലാണ്. വ്യാഴാഴ്ച ബംഗ്ലാദേശിനെതിരെയെന്ന് ഇന്ത്യയുടെ ആദ്യ മത്സരം. ഞായറാഴ്ച ഇന്ത്യ-പാകിസ്ഥാൻ മത്സരം നടക്കും. ദുബായിലാണ് ഇന്ത്യയുടെ മത്സരങ്ങൾ.

KERALA CM - EDN DEPARTMENT

പൊതുവിദ്യാഭ്യാസ വകുപ്പിന്റെ സമഗ്ര ഗുണമേന്മാ വിദ്യാഭ്യാസ പദ്ധതിക്ക് ഇന്ന് തുടക്കം. ഉദ്ഘാടനം മുഖ്യമന്ത്രി പിണറായി വിജയൻ തിരുവനന്തപുരത്ത് നിർവഹിക്കും. അക്കാദമിക് മികവും ഗുണനിലവാരവും കൂടുതൽ മെച്ചപ്പെടുത്തുന്നത് ലക്ഷ്യമിട്ടാണ് പുതിയ സംരംഭം.



KERALA CM - P RAJEEV

കേരളത്തിൽ തദ്ദേശ ദിനാഘോഷ പരിപാടികൾക്ക് ഇന്ന് തുടക്കം. ഇന്നും നാളെയുമായി ഗുരുവായൂരിലാണ് പരിപാടികൾ അരങ്ങേറുന്നത്. അക്കാദമിക് സെഷന്റെ ഉദ്ഘാടനം രാവിലെ മന്ത്രി പി രാജീവ് ഉദ്ഘാടനം നിർവഹിക്കും. മന്ത്രി എം ബി രാജേഷ് അധ്യക്ഷത വഹിക്കും. നാളെ നടക്കുന്ന സമാപന സമ്മേളനത്തിൽ മുഖ്യമന്ത്രി പിണറായി വിജയൻ പങ്കെടുക്കും.



MANN KI BAAT

പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 23-ന്. മൻ കി ബാത്തിന്റെ 119-ാം പതിപ്പാണിത്. ആകാശവാണിയുടെയും ദൂരദർശന്റെയും എല്ലാ നിലയങ്ങളും പരിപാടി തത്സമയം ലഭ്യമാക്കും.



MUMBAI - FINMIN

സൂക്ഷ്മ ചെറുകിട സംരംഭങ്ങൾക്കായി ആരംഭിച്ച Mutual Credit Guarantee സ്കീമിന്റെ ഉദ്ഘാടനം കേന്ദ്ര ധനമന്ത്രി നിർമ്മല സീതാരാമൻ നിർവ്വഹിച്ചു. കഴിഞ്ഞ മൂന്ന് കേന്ദ്ര ബജറ്റുകളിൽ MSME-കൾക്ക് നൽകിയ പരിഗണന ഈ മേഖലയുടെ ശാക്തീകരണത്തിന് സഹായകമാകുമെന്ന് കേന്ദ്രധനമന്ത്രി പറഞ്ഞു.



MAHAKUMBH – KASHI TAMIL SANGAMAM

കാശി തമിഴ് സംഗമത്തിൽ പങ്കെടുക്കാൻ ദക്ഷിണേന്ത്യയിൽ നിന്നെത്തിയ ആദ്യ സംഘം പ്രയാഗ് രാജിലെ മഹാകുംഭമേളയിൽ പുണ്യസ്നാനം നടത്തി. തമിഴ്നാടും കാശിയും തമ്മിലുള്ള പുരാതന നാഗരിക ബന്ധം ആഘോഷിക്കാനും ശക്തിപ്പെടുത്താനും ലക്ഷ്യമിടുന്ന പരിപാടിയാണ് കാശി തമിഴ് സംഗമം.



CHINA-TAIWAN STRAIT

തായ് വാൻ കടലിടുക്കിലൂടെ കാനഡയുടെ യുദ്ധക്കപ്പൽ കടന്നുപോയ സംഭവത്തിൽ വിമർശനവുമായി ചൈന. മേഖലയിലെ സമാധാനാന്തരീക്ഷം തകർക്കാനാണ് കാനഡ ശ്രമിക്കുന്നതെന്ന് ചൈനീസ് സൈനിക വക്താവ് ആരോപിച്ചു. എന്നാൽ, തായ് വാൻ കടലിടുക്ക് അന്താരാഷ്ട്ര ജലപാതയാണെന്നും പരമാധികാരം അവകാശപ്പെടാനുള്ള ചൈനയുടെ ശ്രമങ്ങൾ ആഗോള സുരക്ഷയ്ക്ക് ഭീഷണിയാണെന്നും തായ് വാൻ പ്രതികരിച്ചു.

